

Wiċċ nazzjonali ġdid tal-muniti tal-euro maħsuba għaċ-ċirkolazzjoni

(2023/C 204/08)



Wiċċ nazzjonali tal-munita commemorattiva l-ġdida taż-żewġ euro, maħsuba biex titqiegħed fiċ-ċirkolazzjoni u maħruġa minn Ċipru

Il-muniti tal-euro maħsuba għaċ-ċirkolazzjoni għandhom *status* ta' valuta legali fiż-Żona tal-Euro kollha. Bil-għan li tinforma lill-pubbliku u lill-partijiet kollha li jużaw il-muniti, il-Kummissjoni tippubblika deskrizzjoni tad-disinji tal-muniti l-ġodda kollha ⁽¹⁾. F'konformità mal-Konklużjonijiet tal-Kunsill tal-10 ta' Frar 2009 ⁽²⁾, l-Istati Membri taż-Żona tal-Euro u l-pajjiżi li kkonkludew ftehim monetarju mal-Unjoni Ewropea li jipprevedi l-hruġ ta' muniti tal-euro, huma awtorizzati johorġu muniti commemorattivi tal-euro maħsuba għaċ-ċirkolazzjoni kemm-il darba jiġu ssodisfati ċerti kundizzjonijiet, b'mod partikolari li jintużaw il-muniti taż-żewġ euro biss. Dawn il-muniti għandhom l-istess karatteristiċi tekniċi bhall-muniti l-oħra taż-żewġ euro, iżda n-naħa nazzjonali tagħhom fiha disinn commemorattiv li jkun simboliku hafna f'termini nazzjonali jew Ewropej.

Il-pajjiż emittenti: Ċipru

Is-suġġett tal-kommemorazzjoni: Is-sittin anniversarju mit-twaqqif tal-Bank Ċentrali ta' Ċipru

Deskrizzjoni tad-disinn: Id-disinn juri għodod fuq mikroċippa li jissimbolizzaw l-istabbiltà tal-ekonomija fl-era industrijali u diġitali moderna żgurata mill-Bank Ċentrali ta' Ċipru, li jiċcelebra 60 sena ta' eżistenza. L-isem tal-pajjiż emittenti, "ΚΥΠΡΟΣ ΚΙΒΡΙΣ" u d-dati "1963-2023" jinsabu fin-naħa t'isfel. Barra minn hekk, il-frazi "60 ΧΡΟΝΙΑ ΑΠΟ ΤΗΝ ΙΔΡΥΣΗ ΤΗΣ ΚΕΝΤΡΙΚΗΣ ΤΡΑΠΕΖΑΣ ΤΗΣ ΚΥΠΡΟΥ" (jiġifieri 60 sena mill-fondazzjoni tal-Bank Ċentrali ta' Ċipru) hija miktuba fuq in-naħa ta' ġewwa tan-naħa nazzjonali tal-munita. Iċ-ċirku ta' barra tal-munita juri t-12-il stilla tal-bandiera Ewropea.

L-għadd ta' muniti li huwa stmat li se jinħarġu: 412 000

Id-data tal-hruġ: Fit-tieni/fit-tielet kwart tal-2023.

⁽¹⁾ Ara ĠU C 373, 28.12.2001, p. 1 għall-uċuħ nazzjonali tal-muniti kollha li nħarġu fl-2002.

⁽²⁾ Ara l-konklużjonijiet tal-Kunsill dwar l-Affarijiet Ekonomiċi u Finanzjarji tal-10 ta' Frar 2009 u r-Rakkomandazzjoni tal-Kummissjoni tad-19 ta' Diċembru 2008 dwar il-linji gwida komuni għall-uċuħ nazzjonali u l-hruġ ta' muniti tal-euro maħsuba għaċ-ċirkolazzjoni (ĠU L 9, 14.1.2009, p. 52).